

स्वर्गीय श्री. बाळासाहेब ठाकरे यांच्या नावाने  
स्मृतीवन व स्मारक औरंगाबाद येथे  
उभारण्यासाठी निधी वितरीत करण्याबाबत.

महाराष्ट्र शासन

नगर विकास विभाग

शासन निर्णय क्रमांक-संकिर्ण-२०१६/प्र.क्र.४३४/नवि-२०

मंत्रालय, मुंबई-४०० ०३२.

दिनांक :- २९ मार्च, २०१७.

**वाचा :-** (१) शासन निर्णय, नगर विकास विभाग क्र. संकीर्ण-२०१५/प्र.क्र.२८८/नवि-२०, दि.०४.०१.२०१६.  
(२) शासन परिपत्रक, वित्त विभाग क्र. अर्थसं-२०१६/प्र.क्र.८९/अर्थ-३, दि. २०.०४.२०१६.  
(३) शासन परिपत्रक, वित्त विभाग क्र. संकिर्ण-२०१७/प्र.क्र.७/कोषा-प्र-५, दि. १०.०५.२० १६.

**प्रस्तावना :-**

मा. मंत्रीमंडळाच्या औरंगाबाद येथे दिनांक ०४.१०.२०१६ रोजी झालेल्या बैठकीमध्ये सिडको, औरंगाबाद यांनी ७ हेक्टर जागा औरंगाबाद महानगरपालिकेस हस्तांतरीत केली आहे. सदर उद्यानामध्ये स्वर्गीय बाळासाहेब ठाकरे स्मृतीवन व स्मारक उभारण्याचा निर्णय घेतला असून सदर स्मारकासाठी डिसेंबर, २०१६ च्या अधिवेशनात पुरवणी मागणी व्दारे उपलब्ध करण्यात आलेला रु. ५ कोटी इतका निधी वितरीत करण्याची बाब शासनाच्या विचाराधीन होती.

**शासन निर्णय :-**

सिडको, औरंगाबाद यांनी ७ हेक्टर जागा औरंगाबाद महानगरपालिकेस हस्तांतरीत केली असून सदर उद्यानामध्ये स्वर्गीय बाळासाहेब ठाकरे स्मृतीवन व स्मारक उभारण्याचा निर्णय मा. मंत्रीमंडळाच्या औरंगाबाद येथे दिनांक ०४.१०.२०१६ रोजी झालेल्या बैठकीमध्ये घेतला असून सदर स्मारकासाठी डिसेंबर, २०१६ च्या अधिवेशनात पुरवणी मागणी व्दारे उपलब्ध करण्यात आलेला रु. ५,००,००,०००/- ( अक्षरी रक्कम रूपये पाच कोटी फक्त ) इतका निधी वितरीत करण्यास खालील अटी व शर्तीच्या अधीन राहून या शासन निर्णयान्वये मंजूरी देण्यात येत आहे.

२. उपरोक्त स्मृतीवन व स्मारक उभारण्याबाबत संदर्भाधीन क्रमांक (१) येथील शासन निर्णयानुसार कार्यवाही करावी..

३. सदर कामांच्या “ई-निविदा” अंती प्रकल्प खर्च निश्चित करण्यात यावा. सदरचा प्रकल्प खर्च हा तांत्रिक व प्रशासकीय मान्यता देण्यात आलेल्या प्रकल्प खर्चापेक्षा जास्तीचा असल्यास, अशा जास्तीच्या खर्चासाठी कुठल्याही स्वरूपात अतिरिक्त अनुदान शासनाकडून उपलब्ध करून दिले जाणार नाही.

४. “ई-निविदा” अंतीचा प्रकल्प खर्च हा तांत्रिक व प्रशासकीय मान्यता देण्यात आलेल्या प्रकल्प खर्चापेक्षा कमी असल्यास, सदर कमी झालेल्या खर्चाच्या राज्य शासन हिस्स्याची रक्कम शासनास जमा करावी. सदरची जबाबदारी आहरण व संवितरण अधिकारी यांची राहिल.

५. जिल्हाधिकारी, औरंगाबाद यांची जबाबदारी खालीलप्रमाणे राहिल:-

- (अ) सदर स्मृतीवन व स्मारक उभारण्याचे काम हे सिडको, औरंगाबाद यांनी औरंगाबाद महानगरपालिकेस हस्तांतरीत केलेल्या ७ हेक्टर जागेतच करावे.
- (ब) सदर काम औरंगाबाद शहराच्या विकास नियंत्रण नियमावली व विकास आराखडयाशी सुसंगत असल्याची खातरजमा करणे.
- (क) सदर कामाला “ई-निविदा” कार्यप्रणालीचा अवलंब करणे बंधनकारक राहिल. याबाबत सार्वजनिक बांधकाम विभाग तसेच शासनाने निर्गमित केलेल्या अद्यावत मार्गदर्शक सूचनांचे काटेकोरपणे पालन करण्यात यावे. “ई-निविदा” कार्यप्रणालीचा अवलंब करण्यात येत असल्याची खातरजमा करणे.
- (ड) सदर कामाकरीता उपलब्ध करून दिलेला निधी त्याच उद्दिष्टासाठी खर्च करण्यात येत असल्याचे, काम गुणवत्तेनुसार झाले आहे किंवा कसे तसेच मंजूर कामावरच मंजूर निधी खर्च झाला आहे किंवा कसे हे पाहणे. तसेच दर सहा महिन्यांनी कामांचा आढावा घेणे.
- (इ) निधी खर्च करताना तो विहित कार्यपद्धती अनुसरून सर्व वित्तीय कायदे व नियमांचे तसेच विहित प्रक्रियेचे अवलंबन करण्यात यावे. निधी खर्च करण्याबाबत वित्त विभागाकडून वेळोवेळी निर्गमित करण्यात आलेल्या शासन निर्णयातील सूचनांचा व वित्तीय अधिकारांच्या मर्यादेचा (Financial Power) भंग होणार नाही तसेच, कुठल्याही शासन नियम/अधिकाराचा भंग होणार नाही हे पाहणे.

६. दिनांक ३१ मार्च २०१८ अखेर ही निधी खर्च करण्याची मुदत संपल्यानंतर आयुक्त तथा संचालक, नगरपरिषद प्रशासन संचालनालय, वरळी, मुंबई यांनी या लेखाशिर्षाखाली सन २०१६-२०१७ करीता वितरीत करण्यात येणा-या सर्व निधीच्या उपयोगिताचे प्रमाणपत्र प्राप्त करून घ्यावे. सदरची उपयोगिताचे प्रमाणपत्र एकत्रितरीत्या संबंधित महालेखापाल कार्यालयाकडे सादर करून खर्चित व अखर्चित निधीचा अहवाल शासनास सादर करावा.

७. या शासन निर्णयानुसार मंजूर व वितरीत करण्यात येत असलेल्या एकूण रक्कम रु. ५,००,००,०००/- (अक्षरी रक्कम रुपये पाच कोटी फक्त) मंजूर करण्यात येत असून, सदर निधीचे कार्यान्वयन यंत्रणेस वितरण करण्यासाठी जिल्हाधिकारी, औरंगाबाद यांना नियंत्रक अधिकारी, तसेच जिल्हा प्रशासन अधिकारी, औरंगाबाद यांना आहरण व संवितरण अधिकारी म्हणून घोषित करण्यात येत आहे.

८. जिल्हाधिकारी, औरंगाबाद यांनी सदरचे आहरीत करण्यात येणारे अनुदान दिनांक ३१ मार्च २०१८ अखेर खर्ची पडेल याची दक्षता घ्यावी. दिनांक ३१ मार्च २०१८ अखेरचा अखर्चित निधी व्याजासह शासनाच्या खाती तात्काळ जमा करावा.

९. वित्त विभागाचे शासन परिपत्रक अर्थसं-२०१६/प्र.क्र.८९ /अर्थ-३, दिनांक २० एप्रिल, २०१६ मधील सोबतच्या परिशिष्टाच्या अ.क्र. (९) मधील तपासणी सूचीतील अ.क्र. (५), (६), (७), (८) व (९) तसेच, शासन परिपत्रकामधील परिच्छेद (७) ते (१८) पैकी परिच्छेद क्र. (७), (८), (१२), (१३), (१५), (१६), (१७) व (१८) लागू होत नाहीत. तसेच, वित्त विभागाचे शासन परिपत्रक संकिर्ण-२०१६/प्र.क्र.३१ /कोषा.प्रशा.-५, दिनांक १० मे, २०१६ च्या परिच्छेद (अ) मधील अ.क्र. (६), (८), (९) व (१०) लागू होत नाहीत. उर्वरीत बाबींची उपरोक्त परिच्छेदांनुसार पुर्तता करण्यात आली आहे.

१०. यासंबंधीचा खर्च मागणी क्र.एफ-२, मुख्य लेखाशिर्ष २२१७, नगर विकास, ८०, सर्वसाधारण, १९१, महानगरपालिकांना सहाय्य, (००) (८३) नागरी भागात स्मारके उभारण्यासाठी महानगरपालिकांना सहाय्यक अनुदान, ३१, सहाय्यक अनुदान (वेतनेतर), (२२१७ A०३८), या लेखाशिर्षाखाली सन २०१६-२०१७ मध्ये पुरवणी मागणीद्वारे मंजूर तरतुदीमधून भागविण्यात यावा.

११. वित्त विभागाचे शासन परिपत्रक क्रमांक अर्थसं-२०१६/प्र.क्र.८९ /अर्थ-३, दिनांक २० एप्रिल, २०१६ नुसार विभागास प्रदान करण्यात आलेल्या वित्तीय अधिकारानुसार सदरचा शासन निर्णय निर्गमित करण्यात येत आहे.

१२. सदर शासन निर्णय महाराष्ट्र शासनाच्या [www.maharashtra.gov.in](http://www.maharashtra.gov.in) या संकेतस्थळावर उपलब्ध करण्यात आला असून त्याचा संकेतांक २०१७०३२९१००००८९७२५ असा आहे. हा आदेश डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

( ज. ना. पाटील )

सह सचिव, महाराष्ट्र शासन

प्रत,

- १) मा.विरोधी पक्षनेते, दोन्ही सभागृह, महाराष्ट्र विधानमंडळ, मुंबई
- २) सर्व सन्माननीय विधानसभा / विधानपरिषद व संसद सदस्य
- ३) मा.राज्यपाल महोदय यांचे सचिव
- ४) मा.मुख्यमंत्री यांचे प्रधान सचिव
- ५) सर्व मा.मंत्री / राज्यमंत्री यांचे खाजगी सचिव
- ६) मा.राज्य निवडणूक आयोग यांचे कार्यालय

- ७) मा.मुख्य सचिव यांचे वरीष्ठ स्वीय सहाय्यक
- ८) मा.लोकआयुक्त व उपलोकआयुक्त यांचे कार्यालय
- ९) मुख्यमंत्री महोदय यांचे जनसंपर्क अधिकारी
- १०) जिल्हाधिकारी, औरंगाबाद
- ११) आयुक्त, औरंगाबाद महानगरपालिका
- १२) महालेखापाल, महाराष्ट्र १/२, मुंबई/ नागपूर
- १३) जिल्हा कोषागार अधिकारी, औरंगाबाद
- १४) जिल्हा प्रशासन अधिकारी, औरंगाबाद
- १५) वित्त विभाग, व्यय-३/ कोषा प्रशासन-५ / अर्थसं-१६/नियोजन विभाग, मंत्रालय, मुंबई
- १६) अवर सचिव (नवि-४), नगर विकास विभाग, मंत्रालय, मुंबई
- १७) कक्ष अधिकारी (नवि-२४), नगर विकास विभाग, मंत्रालय, मुंबई
- १८) कक्ष अधिकारी (नवि-२९), नगर विकास विभाग, मंत्रालय, मुंबई यांना विनंती करण्यात येते की, सदरचा शासन निर्णय विभागाच्या नागरीकांची सनद वर प्रसिध्द करण्यात यावा.
- १९) निवडनस्ती (नवि-२०)